

ልፍንታዊ ሓይሊ 6 ፖለቲካውያን ውድባት ኤርትራን ኤርትራውያን ስደተኛታት ስነ-ጥበባውያንን አብ ሓደ ናይ ጽንብል ዳሰ !!!!

ብምክንያት ምፍናው ንዓመተ 2015ን ምቕባል ሓዳሽ ዕለት ዓመተ 2016ን ሽዱሽተ ፖለቲካዊ ውድባት ኤርትራ ብዘበገሰኡ ብሓባር ናይ ምጽንባል መደብ፡ ብኤርትራውያን ስደተኛታት ስነ-ጥበባውያን ደለይቲ ፍትሒ ማዕሪገ፡ ቃልሲ ንፍትሒ ብዝጽውዕ አገባብ አብ አዲስ አበባ ኢትዮጵያ ብክብ ዝብል ስነስርዓት ተጽንቢሉ።

እዚ አብ'ታ ናይ መጨረሻታ መዓልቲ መጻብጻቢ ን2015 ዝኾነት ታሕሳስ ዕለት 31 ካብ ሰዓት ክልተ ድሕሪ ቀትሪ አቢሉ ክሳብ ሰዓት ሸምንተ ናይ ምሽት አብ ትሕቲ **ብዝሒነትና ዓንዲ- ሕቕ ሓድነትና ኢዩ!!!** ብዝብል ንብዝሒነት ቤሄራትና፡ ባህልታትና፡ ልምድታትናን ሃይማኖታትናን ብዝወከል ቴማ ዝተኻየደ ጽንብል፡ መራሕትን መሰረታትን ውድባት ኤርትራን ኤርትራውያን ስደተኛታት ነበርቲ አብ አዲስ አበባን ብሓባር ብፍሱህ መንፈስ ዓመት ራህወ-አም ክትከውን ሰናይ ትምኒቶምን ባህነምን ብዝተፈላለዩ ስነ-ጥበባዊ ቀረብን መልእኽቲ ልፍንታዊ ሓይሊ ሽዱሽተ ፖለቲካውያን ውድባትን ቃል አሰናዳኢት ሽማግሌ እቲ መደብን ብምሕባርዮ ተጽንቢሉ።



መደብ ጽንብል ብሱሩዕ ክሳብ ዝጅምር እቶም አቐዲሞም አብ ቦታ ጽንብል ዝተረኽቡ አዝዮም ኪኢላታትን ወናማትን ሙዚቀኛታት ዝተፈላለዩ ጣዕመ ዜማ እንዳ አስምዑ ዕዳማት ከም ዘይሰላቸዉን ንምጽባይ መደብ ከምዘይርብሩቡን ዝገበሩ ሰብ ግሩም ክእለት ሙዚቀኛታት ተኸቲሉ ናብ መድረኽ ዝመጸ መራሒ መደብ ብጻይ ብንያም አፈወርቂ መጉልሒ ድምጺ (microphone) ተረኪቡ፡ ናይ መራሒ መደብ እንቋዕ ደሓን መጻእኩም ድሕሪ ምባል ንተሳተፍቲ ጽንብል ክልተ ደርፍታት ብወናማት ደለይቲ ፍትሒ ንክቐርበሎም ዓዲሙ። ድሕሪ እዞን ክልተ ደርፍታት ሲዲቡ ድማ ቃል አወሃሃዲ ሽማግሌ እዚ ጽንብል፡ ብብጻይ ሃይለ ተስፋይ ቀሪቡ። ብጻይ ሃይለ፡ አብ ዘስምዖ ቃል፡ ብዝርዝራዊ ምልክዕ አቀራርባ ሃገርና ብሰንኪ ነውራም ስርዓት ህግደፍ ግራት ደም ኮይና ከምዘላን ህዝብና ድማ ዘይግበኦ አብ ሕሱም አደራዕ ዝወደቐ ሕሰም፡ መሃይምነት፡ ስደትን ድኽነትን ዝመለለይኡ ኮይኑ ብምህላወ ካብ እዚ ክፋእን ሕሰምን እዚ እንኮ መገላገሊ ክኾነና ዝኸእል ተሪርናን ተርኒዕናን ንመሰልና ክንቃለስ ከምዘለና ከዝኻኸር ከሎ፡ እዚ ባይታ ቃልሲ መንእሰይ ወለዶ ብዘይተገላባነት ክጽንበር ከም ዝግባእ አተሓሳሲቡ። ብጻይ ሃይለ ብሰናይ ትምኒት ቃልሲ ነዛ ንጅምራ ዘለና ዓመት መደርኡ ምስዘዘመ፡ ካብ ተሳተፍቲ ብድመቕ ጣቓዲት ተዓጂቡ መድረኽ ንኣላይ መድረኽ ብኡ አቢሉ 'ውን ናብ እቶም ወናማት ኩርዓት እዚ ጽንብል ዝኾኑ ደለይቲ ፍትሒ ስነጥበባውና ተረኪቡ። ድሕሪ ተኸታተልቲ ደርፍታት ድማ እቲ ቅድሚ ሰለስተ ሰሙን አቢሉ **ሰውጢ** እትብል መጽሓፍ ዘሕተመ መንእሰይ ደራሲ ጸጋይ አስመርም **ሰወእ ደልዮ** እትብል ግጥሚ አቐሪቡ። ብኡ አቢሉ ከኣ ንሓባራዊ መግለጺ ልፍንታዊ ሓይሊ ሽዱሽተ ፖለቲካውያን ውድባት ኤርትራ ብምክንያት ሓድሽ ዓመት 2016 ብብጻይ ክፍለዮውሃንስ ቀሪቡ።



ብጻይ ክፍለዮውሃንስ ንሽድሽቲኤን ውድባት ወኪሉ፤ ንተሳተፍቲ መደብ እንቋዕ ደሓን መጻእኩም ድሕሪ ምባል፡ እዛ አሃዱ ኢልና ንጅምራ ዘለና ዓመተ 2016ን ዝተሰደ ኤርትራዊ ናብ ቤቱ ዝምለሰላ፡ ፍትሒ ሲኢኖም ግዳይ ሕሰም ጭቆና ህግደፍ ኮይኖም ዘለዉ ዜጋታትና ድማ ፍትሒ ዝረኽቡላ፡ ናብ ቡሩህ መጻኢ እንሰጋገረላ ዓመት ክትኮነልና ብስም ላፍንታዊ ሓይሊ ሽድሽተ ፖለቲካዊ ውድባት ኤርትራ ይምነ ኢሉ። ብጻይ ክፍለዮውሃንስ፡ ንኣበዓዕላ ነብሲ ወከፍ መዓልቲ ሓዳሽ ዓመት ብህዝቢ ዓለም ደረጃ ክገልጽ ከሎ፡ ብዝተፈላለየ ምክንያት ኣብ ረሩሑቕ ዝነበሩ ስድራቤታት ብሓንሳብ ብምውዓል ዝጽንቡሉላ፡ ህያባት ዝለዋወጡላ ሰናይ ምንዮቶም ንዝቐበልዎ ዓመት ዝገላለጹላ ክኸውን ከሎ፡ ኣባና ኣብ ኤርትራውያን ግን ህግደፍ ዝበሃል ገባቲ ስርዓት ኣብ ኮረሻ ስልጣን ካብ ዝመጸላ እዋን ጀግኑ ብኣዝዩ ዝተፈለየ መልክዕ ሕድሕድና ሕዙን ልብታትና እንጸናንዓላ ምረትና ኣብ ጭቆና እንዳኣስተማቐርና ዝሓሸ ናይ ቃልሲ እዋን ክኸነልና ብምምናይ ኮይኑ ይርከብ ብምባል ኣሃውን እዛ ዓመት ናይ ጽንዓትናን ስሉጥ ሓላፍነታዊ ጉዕዞ ንኣርኒትናን ክትኮነልና ይምነ ኢሉ። ብጻይ ክፍለዮውሃንስ ብዓይኒ ናይ ቃልሲ ንጥፈታት ሚዛን ን2015 ክግምግማ ከሎ ድማ፡ ዝጥቀስ ብልጫታት ኣብ ቃልሲ ዓመተ 2015ን ብምዝርዛር ቡተን ዝሓለፉ ናይ ቃልሲ ዓመታት ምስእትግምገም ዝሓሸ ናይ ቃልሲ ንጥፈታት ዝተራእየላ ዓመት ምንባራን ንባዕሉ እዚ ኣብ ጽቡቕ ደረጃ ዝርከብ ምቕርራብ ሽዳሽተ ፖለቲካውያን ውድባት ብኣድማዒ ደረጃ ንምሰራሕ ኣንጻር ገባቲ ስርዓት ህግደፍ ዝዕላምኡ፡ ኣብ እዛ ዝሰገርናዎ ዓመት ዝተመዘገበ ኣቕሊልካ ዘይረኣ ሓደ ዝላ ኣብ ፖለቲካ ውድባት ሃገርና ምጂኑ ኣነጻሩ። እዚ ደረጃኡ ሓልዩ ዕቤት ዘርኢ ዘሎ ብሓባር ኣንጻር ምልካዊ ስርዓት ህግደፍ ዝዕላምኡ ምጥርናፍ ሽድሽተ ፖለቲካውያን ውድባት ኣብ እዞን ዝተጠቐሳ ቁጽሪ ውድባት ከይተሓጸረ ሓደ ዓቢ ሃገራዊ ምጥርናፍ ኣንጻር ምልኪ ክኸውን ምእንቲ ናይ ኩሉ ሓፋሽ ኣበርክቶ፡ ተሳትፎን ሞራላዊ ደገፍን የከድልዮ ኣሎ ኢሉ።

ፕሮግራም ኣበዓዕላ ንመዓልቲ ሓዳሽ ዓመት 2016ን ሽዳሽተ ፖለቲካዊ ውድባት ኤርትራን ህርኩታት ኣካል እዚ ዲሞክራሲያዊ ቃልሲ ዝኾኑ ኤርትራውያን ስደተኛታት ስነ-ጥበባውያንን ክሳብ መፈጸምታ መደብ ሓደሽትን ናይ ቀደምን ደርፍታትን ግጥምታትን ከተኣናግድ ዊዒሉ ድሕሪ ምምሳዩ፡ ኣብ መጨረሻታ ነቶም ነዚ በዓል ብኣዝዩ ምዕሩግ ኣገባብ ክጽንበል ቅርቡነቶም ዘርኣዩ ወናማት ድምጻውያንን፡ ሙዚቀኛታትን በቲ ብማንም ዋጋ ክዕየር ዘይክእል ክቡርን ዓብን ሞይኦም ጌሮም ዝገብረዎ ዘለዉ ናይ ቃልሲ ምልዕዓል ብምምስጋን፡ ብዓቕሙ ልፍንታዊ ሓይሊ 6 ፖለቲካውያን ውድባት ዘዳለዉሎም ነዚ ኣብ ጉዕዞ ቃልስና ክርሳዕ ዘይግብኦ ኣበርክትኦም ዘመስግን ናይ ምስጋና ምስክር ወረቐት ብስም 6 ፖለቲካዊ ውድባት ኤርትራ ካብ ኢድ ብጻይ ሳልሕ ጀምጃም ብምቕባል፡ መደብ ብወዕወዕ መንፈስ ከም ዝተጀመረ ብኣዝዩ ሙወቕ መንፈስን ሓጎስን ሰዓት ሸሞንተ ናይ ምሽት ተዛዚሙ።

ብዙሖነትና መሰረት ዓንዲ- ሕቕ ሓድነትና ኢዩ!!!
 ቁኑዕ መስመር ቃልስን ሓፋሽን ሒዝና
 ንጽንኩር መድረኻት ብምስጋር ክንዕወት ኢና!!!
 ግዜያዊት ኮሚቴ ዜናን ስነዳን ልፍንታዊ ሓይሊ ጥሪ 01/2016